

अमृत विचार लोक दर्पण

रविवार, 23 नवंबर 2025 www.amritvichar.com

नवाबी विरासत की झलक देखने एक दिन नवाब मसूद की हवेली पहुंचे। दुर्लभ सामान सहेजने के शौकीन नवाब अपने परंपरागत लिबास में थे। सिर पर टोपी और नवाबों सरीखा पहनावा। मुस्कराते हुए आगे बढ़े और हाथों से आदाब का इशारा किया। बैठने का संकेत हुआ तो कुर्सी संभाल ली। पूछ, चाय पिएंगे। हां कहते ही इशारा किया और चंद मिनटों में चाय के साथ बिस्कुट नवाबी मेज पर लग गई। चाय की चुस्कियां लेते हुए बात आगे बढ़ी और जमा की गई विरासत की ऐतिहासिक चीजों पर जाकर टिक गई। उन्होंने लंबी सांस खींची और संजोई पुरखों की विरासत के पन्ने एक-एक कर खोलते चले गए।

-दिव्यभान श्रीवास्तव, लखनऊ



नवाबी काल के पुराने सिक्के निकाले, तो हुक्का, पानदान, घड़ी और कुरान की आयतें भी प्लेटों पर उकेरी दिखी। जेहन पर जोर डालते हुए अपने पुरखों की विरासत का जिक्र करते हुए मानो वे पुराने दौर में खो से गए। उन्होंने कई फिल्मों का भी जिक्र किया। कहा ऐसे ही नहीं है पहचान हमारी। नवाब मसूद से अमृत विचार ने जब विरासत को लेकर उन्हें कुरेदा तो कई पुराने पन्ने स्वतः ही खुलते चले गए।

हमी से की गई लखनऊ में यूथ फेस्टिवल की शुरुआत नजाकत और नफासत के शहर लखनऊ में बनीं कई मशहूर फिल्मों में निर्माताओं ने नवाब मसूद को अभिनय का मौका दिया और इसके जरिए, उन्होंने अपने लखनवी अंदाज की छाप छोड़ी। वर्तमान में शिया पीजी कॉलेज में कॉमर्स के प्रोफेसर व कॉल्विन तालुकदारस कॉलेज में पढ़े-लिखे नवाब मसूद अब्दुल्लाह कहते हैं कि उमराव जान, खुदा हाफिज, निशांची, लालबत्ती, हमारे-12, मिर्जापुर-2, गुलाबो-सिताबो, गदर, गदर-2, इश्क के परंदे, मैडम चीफ मिनिस्टर, इश्कजादे समेत कई फिल्मों में अभिनय किया। नवाब मसूद अब्दुल्लाह लखनऊ के एक रईस और नवाबी खानदान के वंशज हैं, जो अपनी सांस्कृतिक विरासत को बढ़ावा देने के लिए जाने जाते हैं। वह 'अल-मसूद क्रिएशन सोसाइटी' चलाते हैं, जो लखनवी चिकनकारी को बढ़ावा देने के लिए समर्पित हैं और न्यूयॉर्क जैसे विदेशों में भी प्रदर्शनियां लगा चुके हैं। उन्हें लखनऊ के पारंपरिक बोर्ड गेम 'पचीसी' खेलते हुए और दीपावली व होली की परंपराओं का पालन करते हुए भी देखा गया है। नवाब मसूद की बेगम जहां फैशन डिजाइनर हैं, वहीं उनकी तीनों संतानें- दो बेटियां व बेटा मुंबई में हैं। बेटा फिल्म डायरेक्टर व नाटककार है। नवाब मसूद ने बेगम हजरत, जाने आलम, मटिया बुर्ज जैसे कई नाटकों में रोल प्ले किया है। वो बताते हैं कि 1983 में लखनऊ महोत्सव में कला, संस्कृति और पर्यटन को राष्ट्रीय और अंतर्राष्ट्रीय स्तर पर बढ़ावा देने के लिए यूथ फेस्टिवल की शुरुआत हमी से की गई, तब से आज भी वो प्रक्रिया जारी है।

अंगूठी पर अक्कीक व कुरान की आयतें : प्रोफेसर नवाब मसूद ने दो-तीन अंगूठी पहनते हैं, जिनमें अक्कीक, सीरिया, अमन कुरान की आयतें हैं। वह अंगूठी हमेशा उनको अल्लाह की याद दिलाती हैं और गलत कार्यों के रहमों-करम से बचाती हैं। फिरोजा व रूबी की अंगूठी तो खुद डिजाइन की हुई, उनके पास मौजूद हैं।

दुर्लभ सामान सहेजने के शौकीन नवाब मसूद

ये विरासत भी न हो जाए गुमनाम

अवध की पहचान सदियों पुराने सिक्के

प्राचीन सिक्के 100-150 साल पहले (यानी 19 वीं सदी के मध्य में), लखनऊ के नवाब सोने, चांदी और तांबे के सिक्के इस्तेमाल करते थे, जिन्हें मुख्य रूप से अशरफी, रुपया और फलस कहा जाता था। अवध स्टेट नवाब गाजी-उद दिन हैदर, नासिर, मुहम्मद अली शाह, अजमद अली शाह, वाजिद अली शाह के दौर के नवाब मसूद के पास विरासत में मिले सदियों पुराने सिक्के हैं, जो कभी अवध की पहचान थे। ये सिक्के अपने आप में एक आयात हैं, जिनकी कीमत आज के जमाने में आंक पाना मुश्किल है। तांबे के व्वाइन भी हैं, जिन पर भी आयतें हैं।

नवाबों की लाइफ स्टाइल

कभी शानो-शौकत से ज़िंदगी जीने वाले मशहूर नवाबों की लाइफ स्टाइल भी अब बदलते दौर के साथ बदल गई है, लेकिन अपने पुरखों की विरासत को आज भी न सिर्फ सुनहरी यादों के तौर पर संजोए रखा है, बल्कि उससे उनका व्यवसाय भी चलता है। नवाब मसूद ने अपनी हवेली में एक ऐसा कमरा बनवा रखा है, जिसमें उन्होंने अपने नवाबों के वक्त में इस्तेमाल किए गए बेहद दुर्लभ सामानों को सहेज कर रखा हुआ है। इन सामानों को देखने के लिए न सिर्फ हिंदुस्तान की सरजमी से ही नहीं, बल्कि विदेशों से भी बड़ी संख्या में पर्यटक आते हैं। इनके सामानों पर डॉक्यूमेंट्री फिल्म भी बन चुकी है। नवाब कहते हैं कि मून वॉक फिल्म की शूटिंग के समय दाढ़ी रख ली, तब से ये मेरा पेशन बन गया, अब थियेटर और फिल्म निर्माता हमें इस लुक में पसंद करते हैं।



दुर्लभ सामान सहेजने के शौकीन

मौजूद नवाब मसूद के पिता दुर्लभ सामान सहेजने के शौकीन थे। देश-विदेश के लोग उन्हें देखने आया करते थे और नवाब बेहद चाब से उन्हें अपने सामान दिखाते और उनके बारे में रोचक जानकारियां देते। वह कई बार बताते थे कि बेशकीमती और ऐतिहासिक सामान एकत्रित करने और उनके व्यापार का शौक उन्हें पिता से विरासत में मिला था। नवाब के पास नवाबों के वक्त के दुर्लभ सामान होने की वजह से गदर, मिर्जापुर 2, खुदा हाफिज, इश्कजादे सहित कई बॉलीवुड फिल्मों में उनके सामानों का इस्तेमाल किया जा चुका है। उनकी हवेली में शूटिंग होना आम बात है। इंग्लैंड, फ्रांस, ईरानी, फ्रेंच, जर्मन, चाइनीज का दुर्लभ सामान मौजूद है। वहीं नवाबों का पीतल, चांदी और तांबे का बना हुआ पान दान, हुक्का, घर के सभी तरह के बर्तनों में खतारी आर्ट, हॉलैंड की प्लेटें, आयत लिखी हुई अलग प्रकार की मिट्टी की प्लेटों के अलावा पुराने जमाने का टेलीफोन, घड़ी, ग्रामोफोन, 80 साल पुराना रेडियो और नवाबों के वक्त के कई दुर्लभ सामान मौजूद हैं, जो आज भी आकर्षण का केंद्र हैं। एंटीक सामानों का यह खजाना आज के जमाने के लोगों को लखनऊ की तहजीब को खूब लुभाता है।



सभी फोटो- शुभंकर चक्रवर्ती।

अमृत विचार

शब्द संसार

कं

चनपुर गांव के बाहर एक झोपड़ी से उस रात धुआं उठ रहा था। लोग दौड़ पड़े, किसी ने कहा, “अरे, ये तो सरला देवी का घर है !” भीतर से दोनों बेटे रामनारायण और श्यामनारायण भागते हुए निकले, चेहरों पर डर था और भीतर कोई ऐसी सच्चाई जल रही थी, जिसे दोनों भाई बुझा नहीं पा रहे थे। झोपड़ी की आग में सरला देवी की पुरानी चारपाई जल चुकी थी। मगर उसी राख में कुछ अधजला पड़ा था और वह था एक फटा हुआ आंचल। जिस पर अधूरी सिलाई की सुई अभी भी अटकी पड़ी थी। लोग पूछते रहे- “मां कहाँ है?” दोनों भाइयों ने बस एक-दूसरे को देखा। श्याम की आंखें भीगी थीं, पर रामनारायण की निगाहें कहीं और टिक गई थीं।

यहीं से शुरू होती है वो कहानी, जहां ममता, धोखा और पछतावा एक ही आंगन में रहते हैं और जहां एक मां अपने ही आंचल से अपने बच्चों के पाप ढकने की कोशिश करती है। कहा जाता है कि रिश्ते जब टूटते हैं, तो घर नहीं,



कविता/गीत

लहू पुकार रहा

हाथ में पाकिस्तान का झंडा हो मुंह में उसकी बोली हो उससे वार्ता की जरूरत नहीं उसके सीने पर गोली हो जो देश का अन्न खाए और देश का गदगार हो भेजो उनको सीधे जन्नत वाहे अपना यार हो खून न जाया जाने देना अपने देश के लालों का ढूँढ़-ढूँढ़ कर मारो उनको चिता न करो बवालों का शहीद हुए, जो लाल हमारे उनका लहू पुकार रहा बंद चलो अब वीर सपूतों देश यह हुंकार रहा आतंकिस्तान का नाम मिटाओ बदला तो हर जान का

पाकिस्तान में घुसकर मारो डर हो हिंदुस्तान का वीर सपूतों ने खून से लिखा है संदेश समय की छत्ती पर प्राणों से प्यारा तिरंगा लहरा दो पाकिस्तान की छत्ती पर।



वंदना सिंह कानपुर

जिन हाथों को मरहम लगाना था

दस नवंबर की वह काली शाम, लालकिले मेट्रो का मुकाम, एक सफेदपोश दहशतगर्द ने, चलती आई-ट्रेन गाड़ी में, लालबत्ती के पास भयानक, विस्फोट को दिया अंजाम। दहल उठा आसमान, हिल गई पूरी धरती, हर तरफ आग के शोले, चीत्कार चीख पुकार। आसमान को छूती, आग की चिंगारियां, धू-धू करती लपटें लोगों के चींथड़े उड़ जाएं, कानों के परदे फट जाएं, ऐसा रोर महाविस्फोट। सब तरफ खून के छिटें, कटे पिटे छिترे हाथ पांव, नृशंसता भी कांप गई, यह वीभत्स दृश्य देख कर। मातम छा गया पूरे क्षेत्र में, लोगों के होश उड़ गए, आनन फानन धायलों को ले दौड़े, एलएनजेपी इमरजेंसी

कक्ष, शोक में डूब गया सम्पूर्ण देश। जिन हाथों को लगाना था मरहम, वे ही बन गए कातिल बेरहम, जिन आंखों में करुणा ममता, दया-दृष्टि दिखनी चाहिए थी, उनमें क्रूरता ध्वंस निर्ममता, हैवानियत झलक रही थी, वहां ईसानियत की आस कैसे, सद्भावना सहिष्णुता विश्वास कैसे ?



डा. श्रीधर द्विवेदी

वरिष्ठ हृदय रोग विशेषज्ञ नेशनल हार्ट इंस्टीट्यूट, नई दिल्ली

मानवता को जुकाम

नए नियम की परिभाषा में नियम नहीं है, सिर्फ नाम है।

बातचीत की बात नहीं है केंद्र बिंदु में अंतर्मन है, और शुद्धता की श्रेणी में झोंक रहा तन और जलन है,

अबकी विस्फोटक सामग्री की पैकिंग में रोकथाम है।

कामकाज की सभी गुठलियों में अकुरण नहीं होता है, और काम के संबोधन में असंतुष्टि का ही श्रोता है,

कर्तम कर्म क्रिया से पहले गया लगाया भी विराम है।




विवेक कुमार नवगीतकार, शाहजहपुर

लघुकथा

खिड़की से पर्दा खिसका कर कोच के बाहर झांकता है। कोई आधी रात के थोड़ा बाद का छोटा स्टेशन है। लगभग अंधेर और सुनसान। वह देर रात की चैट का आखिरी मैसेज रिप्लाइ कर के लेटा है लेकिन डेटा ऑफ नहीं किया है। उम्मीद है उधर से अभी जवाब आएगा। कोई स्माइली, इमोजी, फूल, दिल या एक डेढ़ शब्द लिखकर डॉट.. डॉट.. डॉट। उसने वाट्सएप पर ‘उसके’ लिए चिड़िया चहचहाने की रिंग टोन सेट की थी। पर, इधर ‘उसके’ कम बॉस के मैसेज ज्यादा आ रहे हैं। वह चिड़चिड़ा होने लगा है। बॉस चिड़िया नहीं होता। वह सुबह रिंगटोन बदलने की सोच रहा है। अभी-अभी लगी नौकरी बदलना ठीक नहीं। ट्रेन में पहली बार ऐसी कोच में है। ऊपर से अकेला भी। इस एकांत में वह सिर्फ ‘उसकी’ स्मृतियों में जीना चाहता है। उसके फ़ोटो उसके मैसेज उसके वीडियो। यहां ताकाझांकी/टोकाटाकी वाला कोई नहीं-उसे लगता है। साइड लोडर बर्थ पर बिस्तर लगाकर किसी फ़ोटो को देखते अचानक वह जोर से हंस पड़ता है।

‘पहली बार ऐसी में बैठे हो क्या बे!’-कोई कर्कश आवाज सहसा उसके कानों को चीर जाती है। वह सतर होकर बैठ जाता है। इधर उधर देखता है। आवाज किसी परदे के पीछे से आई है। वह आवाज की दिशा तलाशने लगता है। आवाज की दिशा में चारों ओर खर्राटों और नींद में फंसी सांसों का शोर है। ‘इन्हें तो कोई नहीं रोक-टोक रहा’-वह सोचता है। ऐसी में धुआंधार खर्राटे लिए जा सकते हैं, हंसा नहीं-उसका एसीगत ज्ञान बढ़ता है। बॉस की बीबी का कल वही बट्टे है।



कल ही बॉस की रजधानी में मीटिंग है। बॉस बीबी की अनुमति का अनुचर है। ऐसा उसके पिछले बॉस ने पिछले दिनों ही उसे बताया है। वह बॉस के रिजर्व टिकट पर मीटिंग और ट्रेन में प्रतिस्थाना है। उसे बॉस के प्रोटोकॉलिन आदेश का अक्षरशः अनुपालन सुनिश्चित करना है। हालांकि उसे बॉस निहायत बकवास लगता है। बीबी का दब्बू। कुछ देर खर्राटों के शोर में उलझा वह फिर से फोन में खो जाता है। उसे फिर से जोर की हंसी आने को होती है। वह इधर-उधर देखकर हंस देता है। हालांकि उसे लगता है कि वह उतना खुलकर नहीं हंस पाया जितना कि हंसना चाहता था या कि उसे हंसना चाहिए था। वह फ़ोन को चार्जिंग पॉइंट पर लगाता है। चार्जिंग पॉइंट खराब है।

वह व्यवस्था को कोसने लगता है। बॉस अक्सर ऐसा करता है। उसे लगता है अब उसमें बॉस जन्म ने लगा है। फोन में चिड़िया चहचहाती है। वह फड़फड़ाकर मैसेज देखता है। शुक है आज वह खुद ही खुद का बॉस है। तुरत रिप्लाइ करता है-‘फ़ोलिंग लव्ड इन ऐसी-टू!’ अभी रिंग टोन नहीं बदलनी है-वह खुद को कंफ़ेम करता है। उसे



डॉ. अवनीश यादव प्रांतीय शिक्षा सेवा संगर्ग, उ०प्र०

व्यंग्य

गाली खाने की क्षमता का सोशल मीडिया पर उपयोग

दुनिया में यदि किसी के कुछ भी कहने सुनने का आपको बुरा नहीं लगता है। आपके ऊपर कोई फर्क नहीं पड़ता है। किसी के द्वारा आपको खूब भला-बुरा कहा जाना भी आपको परेशान नहीं करता है, तो यकीन मानिए आपके अंदर बहुत ही अद्भुत क्षमता है। यह मानकर चलिए की यह गुण सब में नहीं होता है। बहुत कुछ खास लोग होते हैं, जिन्हें इस नेमत से भगवान नवाजते हैं। अब आप इस गुण का कैसे इस्तेमाल कर सकते हैं यह आपको सोचना चाहिए, क्योंकि इस दुनिया में बेकार कुछ भी नहीं होता है। हर चीज का अगर ढंग से इस्तेमाल की जाए, तो वह काम की चीज होती है। आप इसे दुर्गुण तो बिल्कुल मत मानिए। किसी के सुनाने के बावजूद शहंशाहों के जैसे मुस्कुराते रहना। यह जलातुन, निर्लजता का काम नहीं है। यह तो आपकी बादशाहत का काम है, तो दुनिया आपको कुछ भी माने आप अपने आपको बादशाह मानिए। दुनिया में बड़े-बड़े बादशाह हुए, उनको भी जनता से आलोचना और गाली खानी पड़ी। या बात अलग है कि कोई उनके मुंह पर कहने की हिम्मत नहीं करता है। आप अपने आपको उससे दो कदम आगे मानिए कि आप अपने मुंह पर ही अपनी आलोचना सुनकर

यदि आपके अंदर अपनी आलोचना, अपनी बुराई, गाली, चुपचाप सुनने का गुण हैं, तो आपको पैसा छापने से कोई रोक ही नहीं सकता है। लक्ष्मी जी को आपके द्वार आने में कोई बाधा ही नहीं रहेगी, क्योंकि लक्ष्मी जी का सवारी उल्लू है। अब उल्लू है, तो उल्लू जैसा ही काम करता है। अच्छा बुरा, ऊंच-नीच नहीं देखता है। कहीं भी चला जाता है। आजकल तो उन लोगों के पास भी चला जाता है, जिनके पास उसे नहीं जाना चाहिए। उल्लू को इससे नहीं मतलब है कि आप कैसे हैं, वह आपके पास भी चला ही आएगा। बस आप उसके आने की राह प्रशस्त कीजिए। आप तो यह सोचिए कि आपके घर यह उल्लू आएगा कैसे? तो सबसे पहले सोशल मीडिया पर ऐसे-ऐसे पोस्ट लगाइए कि लोग आपको गालियां देने पर मजबूर हो जाएं। आपको खूब बुरा-भला बोले एक

दूसरे से आपको बुराई करें। आपको बुरा-भला कहने के लिए आपका नाम की पोस्ट लगा लगाकर आपको बुरे रूप में फेमस कर दें। पूरी दुनिया में वायरल कर दें। आपके नाम पर थूकने को मजबूर हो जाएं। आपको एक कम्प्यूनिटी वाले या धर्म या जाति वाले नहीं सारे धर्म-जाति वाले मिलकर गाली दें। ऐसी पोस्ट लगाइए कि हर कोई तिलमिला जाए और आपको भर-भर कर सुनाए। हर उम्र के लोग बिलंबिला जाएं। फिर उसके बाद आप अपने कान बंद करके अपनी गाली सुनने की क्षमता का प्रताप देखिए। आपको तो कोई असर पड़ना नहीं है, चाहे जितना भी बुरा बोले आप बोलने दीजिए। जैसे-जैसे वह आपके बारे में बुरा-भला बोलेंगे वैसे-वैसे आपकी पोस्ट का व्यूज ऊपर जाएगा, क्योंकि लोग अच्छी बातों से ज्यादा बुरी बातों पर तेजी से आकर्षित होते हैं। उदाहरण के लिए कहीं पर सत्संग करवाकर देख

लीजिए दस लोग भी मुश्किल से जुट पाएंगे। वहीं पर आर्केस्टा करवा दीजिए बैठने को जगह कम पड़ जाएगी। आप चाहें बुरे रूप में ही सही दुनियाभर में फेमस हो जाएंगे। आजकल राजनीति में भी फेमस लोग चाहें वह किसी भी रूप में हो, गाली खाने वाले लोगों की बड़ी प्छंड है, तो नेता, अभिनेता, वैसा सब कुछ आपके पीछे दौड़ने लगेगा। वैसे-वैसे धन आपकी झोली में गिरता जाएगा। एक नहीं हजारों रास्ते लक्ष्मी जी के आने के बन जाएंगे। आप सोशल मीडिया पोस्ट, बड़े-बड़े लोगों से पहचान, राजनीतिक पार्टी कहीं से भी आपके भाग्य के दरवाजे खुल सकते हैं। देश के बड़े-बड़े बुद्धिजीवी इसी बुद्धि के द्वारा शुरुआत में सफलता प्राप्त किए और आज कहां से कहां हैं। बहुत सारे लोग ऐसा करके करोड़पति बन गए।

आप भी करोड़पति बनने के लाइन लग जाइए बाकी आपके अंदर ईश्वर ने हुनर तो दिया ही है। चाहे कोई कुछ भी बोले बात को दिल से मत लगाइए। इस दुनिया में सभी लोग मेहनत की नहीं खाते हैं कुछ लोग गालियों की रोटी भी खाते हैं। आप गाली को ही अपना काम समझ लीजिए। आप गाली की ही रोटी खा रहे हैं। गाली की रोटी खाना आसान नहीं है, लेकिन यदि आप में हिम्मत है, तो आप इसकी भी रोटी खा सकते हैं।

पर दिलों में दराश थी। एक दिन सुशीला बोली, “अम्मा, आप ये सब पुराना तरीका छोड़िए। श्याम को आप खेत दे चुकीं, अब घर भी उसी के नाम कर दीजिए न, वैसे भी आप उसी के साथ ज्यादा रहती हैं।” मां ने मुस्कराकर कहा, “बिटिया, घर दीवारों से नहीं, दिलों से चलता है। अगर दिल बांट दिए जाएं, तो दीवारें भी चुभती हैं।” श्याम ने धीरे से कहा, “भइया को जो सही लगे, वही करे अम्मा। हमें तो बस आपका आशीर्वाद चाहिए।” रामनारायण ने तिकत स्वर में कहा, “आशीर्वाद से पेट नहीं भरता, श्याम! अब जमाना बदल गया है।” मां की आंखों में नमी तैर गई। उन्होंने पुराने आंचल की सिलाई उठाई और बुदबुदाई, “कभी-कभी कपड़ा नहीं, रिश्ते सिलने पड़ते हैं।”

सुशीला के मन में आग जल रही थी कि “श्याम की फसल लहलहा रही है और हमारे हिस्से में बस कर्ज? रामू! जब तक अम्मा जिंदा हैं, वो कभी सब बराबर नहीं करेंगी।” सुशीला ने कहा। रामनारायण ने चुप रहकर एक कागज निकाला, “शायद बराबरी ऐसे ही करनी होगी।” वो कागज था जमीन का हकनामा। सुशीला ने फुसफुसाया, “बस अम्मा से दस्तखत करवाइए। बोलिए कि सरकार की योजना है।” उस दिन मां की आंखों में कमजोरी थी, रामनारायण ने झुठी मुस्कान के साथ कागज अम्मा की तरफ बढ़ाया और बोला- “अम्मा! यह वृद्धा पेंशन योजना के लिए आवेदन पत्र है, इस पर बस आपका हस्ताक्षर चाहिए।” मां ने कांपते हाथों से दस्तखत कर दिए। उन्हें क्या पता था, उस स्याही में उनका विश्वास जल रहा है। कुछ दिनों बाद श्याम ने तहसील से सूचना लाकर अम्मा को देते हुए बोला “अम्मा, ये क्या हुआ? खेत हमारे नहीं रहे.. सब भइया के नाम हो गए।” सरला देवी का चेहरा सफेद पड़ गया, अचंचित स्वर में बोली....“क्या....? मैंने तो....” श्याम की आवाज फट गई, “अम्मा! आपने जो दस्तखत किए थे, वो कागज नहीं, फरेब था !” मां की आंखों से आंसू झरने लगे। इतना बड़ा विश्वासघात ! “मेरे ही बेटे ने...? रामू ने...?” श्याम बोला, “अम्मा ! मैं उसे दोष नहीं दूंगा। शायद उसे लगता है आप मुझसे ज्यादा प्रेम करती हैं।” मां ने बस इतना कहा, “जब बेटा मां पर शक करने लगे, तब ममता बूढ़ी हो जाती है।”

उस रात गांव में सन्नाटा था। रामनारायण के दरवाजे पर किसी ने धीरे से दस्तक दी। वो बाहर निकला और देखा, सामने उसकी मां खड़ी थीं। मां बोली-“रामू” आवाज कांप रही थी, “मेरे पास तेरे लिए कुछ है।” वो अंदर आई और अपनी झोली से एक पुराना लिफाफा निकालते हुए बोलीं- “ये तेरे पिता की वसीयत है, जिसमें लिखा है कि तुम दोनों को बराबर का हिस्सा मिलेगा। मैंने इसे सालों छिपाकर रखा ताकि तुम दोनों मेहनत से जी सको।”

रामनारायण अवाक रह गया, बोला-“तो फिर आपने पहले क्यों नहीं बताया?” मां बोली, “क्योंकि मैं देखना चाहती थी, तुम हक से घर बनाओगे या छल से।” रामनारायण के हाथ कांपने लगे। रुआंसे स्वर में बोला, “अम्मा, मुझसे गलती हो गई।” सरला देवी ने धीरे से कहा, “गलती नहीं रामू, गुनाह हुआ है, लेकिन अगर तू उसे मान ले, तो मैं तुझे अब भी आशीर्वाद दूंगी।” रामनारायण री पड़ा, “अम्मा, मैं सब लौटाऊंगा, वादा करता हूं।” मां ने सिर पर हाथ रख दिया, “बस इतना कर दे बेटा, इस आग को घर तक मत आने देना।” लेकिन अगले दिन घर में आग लग गई। लोगों को लगा दिया गिरा होगा, पर सच्चाई कुछ और थी। रामनारायण की पत्नी सुशीला ने गलती से लालटेन गिरा दी थी जब वो ‘वह कागज’ जलाने गई थी, ताकि रामू की “गलती” कभी दुनिया के सामने न आए। घर राख हो गया। मां को बाहर निकालने की कोशिश की गई, लेकिन वो धुएं में गुम हो गई। आग बुझी तो सब जल चुका था। बचा था तो सिर्फ वो “अधूरी सिलाई वाला आंचल”। श्याम ने आंचल उठाया और टूटती आवाज में कहा, “अम्मा अब नहीं हैं, पर ये आंचल अब भी उनका याद लिए है।” रामनारायण ने सिर झुका लिया। बोला- “श्याम, मैं अपराधी हूं मेरे ही कारण मां चली गई।” श्याम ने भाई के कंधे पर हाथ रखते हुए कहा, “नहीं भइया, मां ने खुद को नहीं खोया, वो बस अपने आंचल से हमारी गलतियां ढककर चली गई।”

कुछ महीने बाद दोनों भाइयों ने मिलकर मां का घर फिर से बनाया। हर ईंट पर मां की याद लिखी गई। दीवार पर वही अधूरी सिलाई वाला आंचल टंगा। रामनारायण ने कहा, “श्याम, मैं चाहता हूं कि मां की तरह हम भी इस आंचल को पूरा करें।” श्याम मुस्कराया, “चलो भइया, मां की आखिरी सिलाई पूरी कर दें।” दोनों भाइयों ने एक-एक टंका लगाया। हर टंका जैसे मां की आत्मा को शांति दे रहा था। गीता ने पूछा, “चाचा, ये आप क्या कर रहे हैं?” श्याम ने कहा, “बिटिया, जब मां चली गईं, तो उनका आंचल अधूरा था। अब हम दोनों उसे जोड़ रहे हैं, ताकि ये घर कभी फिर न टूटे।” रामनारायण ने धीरे से कहा, “अब न खेत मेरे हैं, न तेरे अब सब मां के हैं।” गांव के लोग जब उस नए घर के सामने से गुजरते तो दीवार पर टंगे आंचल को देख ठिठक जाते और कहते, “वह वही घर है, जो राख हो गया था?” श्याम मुस्कराकर कहता, “हां, पर अब ये राख नहीं, मां की गोद है, जिसने हमें फिर से जन्म दिया।” हर सुबह वे दोनों भाई मां की तस्वीर के सामने दिया जलाते। रामनारायण की आंखें नम होतीं “अम्मा, अब कोई दीवार नहीं है, अब तुम्हारा आंचल पूरा हो गया है।” और उस दिन सच में आसमान में हल्की धूप फैली, जैसे किसी मां ने ऊपर से अपने आंचल से दोनों बेटों को ढक लिया हो।

समीक्षा रुंधे कंट से अभ्यर्थना

“रुंधे कंट की अभ्यर्थना”, यानी स्मिता सिन्हा की कविताओं में बोलता यथार्थ कविता जब अनुभव और अनुभूति से निकले तभी वह जीवंत होती है। चर्चित कवि और आलोचक अष्टभुजा शुक्ल ने भूमिका में उचित ही लिखा है कि “स्मिता सिन्हा की कविताएं यथार्थ का सामना करती हैं। वे किसी प्रकार की नॉस्टैल्जिया में नहीं डूबती।” यह कथ्य पूरे संग्रह पर सटीक है। स्मिता किसी कल्पना में नहीं, अपने समय की सच्चाई में जीती हैं। वे अपनी कविताओं में उस स्त्री का चित्र रचती हैं, जो दुःख, स्मृति और असहजताओं के बावजूद स्वयं को अभिव्यक्त करना सीख गई है। उनकी कविता “नकाबपोश” समाज के दोहरपन को उजागर करती है, जब वह व्यक्त करती है— “सब खेल रहे हैं, एक खेल ईमानदारी का, मैं भी हूँ, तुम भी हो, वो भी है, हम सब हैं इस खेल में, नकाबपोश हैं हम” मेरी दृष्टि में यह कविता व्यंग्य कम, आत्मचिंतन अधिक है। यह उस दिखावे पर भी प्रश्न है जिसमें सच्चाई भी एक अभिनय बन जाती है।

“एक नया वसंत” आशा का रूपक है। इसमें स्मिता लिखती हैं— “उड़हल के पौधे पर अब, बमुरिखल चार पत्ते ही बचे हैं और एक परिंद़ा सांझ ढले रोज़ खेलता उन्हीं पत्तियों से आकर” यह कविता आश्वस्त करती है कि थकान के बाद भी जीवन खिल सकता है। जब वे लिखती हैं “एक नया वसंत उस परिंदे की आंखों में उतरते हुए” तो पाठक को लगता है जैसे उदासी में भी उजाला जन्म लेता है। यह मौन में छिपे असहजपन और थकान की सटीक अभिव्यक्ति है। ‘रुंधे कंट की अभ्यर्थना’ ऐसी कविताओं का दस्तावेज है, जिसमें आत्मस्वर, संवेदना और संघर्ष का संसार है, जिसमें प्रेम की कोमलता भी है और आत्मस्वीकृति का तेज भी। यह संग्रह हमें याद दिलाता है कि कविता अब भी हमें प्रभावित करती है। स्मिता सिन्हा की किताब हिन्दी कविता में एक ताज़ा स्पर्क की तरह आई है। जो संवेदना को सरल और सशक्त भाषा में व्यक्त करती है। स्मिता सिन्हा का जीवन उनके लेखन की तरह विविध और सुजनशील है। उन्होंने पटना विश्वविद्यालय और कुरुक्षेत्र विश्वविद्यालय के साथ ही भारतीय जनसंचार संस्थान से शिक्षा प्राप्त की है। वे अध्यापन, शोध और रचनात्मक लेखन से जुड़ी रहीं हैं।



पुस्तक: रुंधे कंट की अभ्यर्थना

लेखक: स्मिता सिन्हा

प्रकाशक: सेतु

प्रकाशन, नोएडा

वर्ष: 2025

समीक्षक : राजगोपाल सिंह वर्मा

सर्दियों का मौसम अपने भीतर अनोखी रुमानी मोहकता समेटे रहता है। यह वह समय है जब हवा में खुशबू, वातावरण में ताजगी और दिलों में गर्माहट एक साथ खिल उठती है। स्वाभाविक रूप से यह शादी-ब्याह का सबसे पसंदीदा मौसम माना जाता है, क्योंकि न ठंडी लगती है, न पसीना आता है और खुले आसमान के नीचे होने वाले समारोहों का सौंदर्य

विंटर ब्राइड ब्यूटी गाइड

जानें ग्लोइंग स्किन का राज




शहनाज हुसैन
सौंदर्य विशेषज्ञ

कई गुना बढ़ जाता है। धीमी धूप, रंग-बिरंगे परिधान, सुनहरी रोशनी और वातावरण की सुकूनभरी ठंड-यह सब मिलकर दुल्हन के रूप और श्रृंगार को एक जादुई स्पर्श देते हैं, लेकिन इस सुहावने मौसम की यही ठंड जब त्वचा से नमी खींच लेती है, तब दुल्हनों के लिए चुनौती बढ़ जाती है। त्वचा का रूखापन, होंठों का फटना, चेहरे का बेजान दिखना, तैलीय त्वचा में काले धब्बे, मेकअप का क्रैक होना-ये समस्याएं दुल्हन के ग्लो को फीका कर सकती हैं। यही कारण है कि सर्दियों की दुल्हन को मेकअप से कहीं ज्यादा एक सही स्किन-केयर और मॉइश्चराइजिंग रूटीन की आवश्यकता होती है। शादी के दिन दुल्हन का सुंदर दिखना केवल मेकअप का कमाल नहीं होता, बल्कि कई हफ्तों की नियमित देखभाल का परिणाम होता है। यदि शादी से पहले त्वचा को सही पोषण, आराम और सुरक्षा मिले, तो वह स्वाभाविक रूप से चमकदार और दमकती दिखाई देती है।




शरीर की चमक बढ़ाने के लिए पारंपरिक उबटन

सर्दियों में शरीर की त्वचा गते जैसी सूखी हो जाती है। ऐसे में विवाह-पूर्व उबटन सबसे प्रभावकारी उपाय है। पुराना नुस्खा जो आज भी कारगर है- पहले शरीर की तिल के तेल से मालिश करें। फिर चोकर, बेसन, दही, मलाई और हल्दी से बना उबटन लगाएं। आधा घंटा बाद रगड़कर हटाएं और नहाएं। यह मृत कोशिकाएं हटाता है और त्वचा को मुलायम, चिकनी और ग्लोइंग बनाता है। अन्य चमक बढ़ाने वाला मिश्रण- दाम पाउडर+दूध + चावल पाउडर + गुलाब की पंखुड़ियां। इसे लगाने से त्वचा रेशम जैसी मुलायम हो जाती है।



सर्दियों में कौन-सा मेकअप है सबसे बेहतर

सर्दियों का मौसम शादी-ब्याह का सबसे पसंदीदा समय माना जाता है। ठंडी हवाओं, सुहावने वातावरण और गर्म चटख रंगों की खूबसूरती के बीच दुल्हन को सबसे आकर्षक दिखना होता है। ऐसे में सही मेकअप चुनना बेहद जरूरी है, ताकि पूरे दिन ताजगी और ग्लो बरकरार रहे। आइए जानते हैं सर्दियों की दुल्हनों के लिए कौन-सा मेकअप सबसे उपयुक्त रहता है।



एचडी मेकअप

हार्ड-डिफिनिशन यानी एचडी मेकअप एक ऐसी तकनीक है, जो चेहरे की सूक्ष्म रेखाओं और झुर्रियों को आसानी से छिपा देती है। यह मेकअप भारी नहीं लगता और चेहरे पर केकी प्रभाव नहीं बनाता। एचडी मेकअप दुल्हनों को नैचुरल, स्मूद और कैमरा-फ्रेंडली लुक देता है। यह लंबे समय तक टिकता है और पूरे दिन फोटोशूट में भी बेदाग दिखता है। हल्का और प्राकृतिक मेकअप चाहने वाली दुल्हनों के लिए यह सबसे अच्छा विकल्प है।

एयरब्रश मेकअप

सर्दियों में एयरब्रश मेकअप बेहद लोकप्रिय है। पारंपरिक ब्रश की जगह एयरब्रश मशीन से महीन स्प्रे की तरह मेकअप लगाया जाता है, जिससे एक समान, मुलायम और स्मूद लेयर बनती है। यह मेकअप दाम-धब्बों को आसानी से कवर कर देता है और त्वचा पर किसी तरह की लाइंस नहीं बनती। इसकी सबसे बड़ी खूबी है- 12 घंटे तक टिकाऊ और फ्रेश लुक। संवेदनशील त्वचा के लिए भी सुरक्षित माना जाता है।

मैट मेकअप लुक

मैट मेकअप हर मौसम, खासकर सर्दियों में


बेहद अच्छा लुक देता है। यह त्वचा के अतिरिक्त तेल को सोखकर चेहरे को मखमली, साफ और शाइनी-फ्री लुक प्रदान करता है। इसमें बोल्ट और चटख रंगों का इस्तेमाल संभव होता है, जिससे दुल्हन का मेकअप ग्लेमरस भी दिखता है और क्लासी भी। प्राकृतिक से लेकर बोल्ट दोनों तरह के ब्राइडल लुक के लिए मैट मेकअप परफेक्ट है।

मिनरल मेकअप लुक

यदि दुल्हन की त्वचा संवेदनशील है, तो मिनरल मेकअप सबसे सुरक्षित विकल्प है। इसमें केमिकल-मुक्त, हल्के और त्वचा-अनुकूल उत्पादों का इस्तेमाल किया जाता है। यह त्वचा पर आसानी से ब्लेंड हो जाता है और मुहांसों या परिपक्व त्वचा पर भी बेहतरीन फिनिश देता है। मिनरल मेकअप चेहरे को ताजगी, सुरक्षा और नैचुरल ग्लो प्रदान करता है।

नैचुरल मिनिमल मेकअप

जिन्हें ओवरड्रामेटिक मेकअप पसंद नहीं, उनके लिए यह बेहतरीन विकल्प है। हल्के बेस, सॉफ्ट टोन और सूक्ष्म हाईलाइटिंग के साथ यह मेकअप चेहरे की नैचुरल सुंदरता को उभारता है। दुल्हन को एक ताजा, दमकती और बेहद क्लासी लुक देता है।



सनस्क्रीन की न करें अनदेखी

सर्दियों में भी सूरज की किरणें उतनी ही प्रभावशाली होती हैं। घर से निकलने से पहले सनस्क्रीन अवश्य लगाएं। अगर आपकी त्वचा बहुत शुष्क है, तो क्रीम आधारित सनस्क्रीन उपयुक्त रहेगा।

रोजाना का स्किन-केयर रूटीन

सर्दियों में सामान्य त्वचा ही नहीं, तैलीय त्वचा भी शुष्क होने लगती है। इसलिए दिन में दो बार त्वचा की सफाई अनिवार्य है। रात को सोने से पहले चेहरा साफ करना सबसे ज्यादा जरूरी है, क्योंकि दिनभर की बूत, प्रदूषण और मेकअप त्वचा पर जमकर रोमछिद्र बंद कर देते हैं।

- सामान्य और शुष्क त्वचा** - क्लीजिंग क्रीम या क्लीजिंग जेल उपयोग करें। एक घरेलू विकल्प भी अपनाया जा सकता है। आधा कप टंडे पानी में तिल, सूरजमुखी या जैतून के तेल की पांच बूंदें मिलाकर बोतल में स्टोर करें। कॉटन से चेहरे को साफ करें और बचा हुआ मिश्रण फ्रिज में रख दें।
- तैलीय त्वचा** - हल्का क्लीजिंग लोशन या फेशवॉश उपयुक्त है। रोमछिद्र गहरे होते हैं, इसलिए उन्हें साफ रखने के लिए चावल के पाउडर में दही मिलाकर स्कब सप्ताह में एक-दो बार अवश्य लगाएं। इससे ब्लैकहेड्स और पिम्पेटेशन कम होते हैं।

तैलीय और रूखी त्वचा

- सर्दियों में तैलीय त्वचा भी रूखी होकर क्रीम लगाने पर मुंहासे निकाल सकती है। इसे रोकने के लिए-
- गुलाब जल-मिलसरीन लोशन, 1 चम्मच विलसरीन, 100 मिलीलीटर गुलाब जल, बोतल में मिलाकर फ्रिज में रखें। यह लोशन रोज रात को लगाने से त्वचा मुलायम रहती है और मुंहासे भी नहीं निकलते।



हाइड्रेशन ही चमक की असली चाबी

सभी प्रकार की त्वचा के लिए शहद और ऐलोवेरा जेल का मिश्रण बेहद प्रभावकारी है। इसे 20 मिनट लगाकर धोने से त्वचा को प्राकृतिक मॉइश्चर और ग्लो मिलता है। चेहरा साफ करने के बाद रोजाना टंडे गुलाब जल से टोनिंग अवश्य करें। गुलाब जल त्वचा को शांत करने के साथ उसकी प्राकृतिक चमक को भी बढ़ाता है।

रात का पोषण: नाइट क्रीम

- सामान्य और शुष्क त्वचा को रात में पौष्टिक क्रीम से मसाज करना बेहद फायदेमंद होता है।
- चेहरा साफ करके हल्की मालिश करें और दो मिनट बाद गीले कॉटन से अतिरिक्त क्रीम पोंछ दें।
- उपयुक्त फेस मारस्क**
 - सामान्य व शुष्क त्वचा- 2 चम्मच चोकर, 1 चम्मच बादाम, दही, गुलाब जल। इसका मारस्क हफ्ते में दो-तीन बार लगाएं।

आंखों और होठों की विशेष देखभाल

आंखों के आसपास की त्वचा बहुत नाजुक होती है, इसलिए उस पर क्रीम हल्के दबाव से लगाकर 15 मिनट बाद साफ कर दें। प्रतिदिन बादाम तेल से हल्की गोलाकार मालिश करने से डार्क सर्कल और फाइन लाइंस कम होते हैं।

होंठों की त्वचा में तैलीय ग्रंथियां लगभग नहीं होती। इसलिए वे जल्दी फट जाती हैं रात में बादाम तेल या बादाम क्रीम लगाकर छोड़ देने से होंठ गुलाबी और मुलायम बने रहते हैं।

आज के समय में माता-पिता अपने बच्चों को खुशी देने के लिए बड़े से बड़ा समझौता करने को भी तैयार हैं। धनाढ्य वर्ग की बात तो छोड़िए। मध्य और निम्न वर्ग के लोग भी अपनी हैसियत के हिसाब से अपने बच्चों को सुख-सुविधा देने के पक्षधर हैं। बच्चों की पढ़ाई को लेकर आज माता-पिता अधिक जागरूक हुए हैं। बेटे-बेटी दोनों को समान रूप से पढ़ाने के पक्षधर रहे हैं। बच्चा स्कूल जाता है, तो माता-पिता को यह सोचकर प्रसन्नता होती है कि उनका बच्चा शारीरिक और मानसिक विकास कर रहा है। प्रतिदिन कुछ न कुछ नया सीख रहा है, लेकिन आज के समय में बच्चों के शारीरिक और मानसिक विकास के बीच में विलेन की भूमिका निभाते हुआ मोबाइल फोन आ गया है।




स्क्रीन की चमक, बचपन का अंधेरा

साइबर बुलिंग और मोबाइल एडिक्शन



अमृता पांडे
लेखिका, हल्द्वानी



व्यस्तता का बढ़ना और बच्चों का अकेलापन

माता-पिता भी बच्चे का यह शक पूरा कर रहे हैं। आज छोटे-छोटे बच्चे मोबाइल चलाने में एक्सपर्ट हैं और माता-पिता बहुत ही गर्वानुभूति के साथ दूसरों को यह बात बताते हैं। छोटे-छोटे बच्चे मोबाइल फोन में वीडियो देखते हुए खाना खाते हैं और लोरी सुनकर सोते हैं। माता-पिता और दादी-नानी की भूमिका खत्म सी हो गई है। वर्तमान समय में माता-पिता को व्यस्तता और बच्चों की आजादी भी बढ़ी है। आज पुराने समय की तरह न तो बच्चे हर समय निगरानी में रहते हैं और न ही माता-पिता फुर्सत में। महिलाएं घर-बाहर दोनों की जिम्मेदारियां निभा रही हैं, जो नौकरी नहीं करती, वह भी किसी न किसी सामाजिक गतिविधि में शामिल होने के बहाने घर से बाहर निकलना चाहती हैं। परिणाम स्वरूप बच्चों को अकेले रहने का मौका अधिक मिलता है। ऐसे में उनके व्यवहार में परिवर्तन आ रहा है, जिससे उनकी परफॉर्मेंस में भी असर पड़ रहा है और यह बात माता-पिता को तब समझ में आती है, जब पानी सिर के ऊपर से गुजर चुका होता है। कई बार बच्चा दबंग वाली छवि अपना लेता है और दूसरे बच्चों से मारपीट करता है, तो कई बार वह डरा सहमा रहता है। हम बच्चे के शारीरिक स्वास्थ्य पर तो थोड़ा बहुत ध्यान फिर भी देते हैं, लेकिन मानसिक स्वास्थ्य पर हमारे यहां ध्यान बहुत कम दिया जाता है और यहां तक कि मानसिक बीमारी को बीमारी ही नहीं माना जाता। कई बच्चे तनाव और अवसाद के शिकार हो जाते हैं।

साइबर अपराध और कानूनी कार्रवाई


साइबर क्राइम को लेकर शिकायत करने के लिए ऑनलाइन प्लेटफॉर्म भी हैं और साथ-साथ स्थानीय थाने के क्राइम ब्रांच ऑफिस में भी शिकायत की जा सकती है। साइबर अपराधों पर धारा 66 ए, बी लागू होती है, जिसके तहत 3 साल की जेल की सजा और जुर्माना भी वसूला जाता है। समय-समय पर पुलिस की क्राइम ब्रांच द्वारा साइबर खतरों को लेकर सचेत किया जाता है, पर बच्चों को सट्टे से बाहर निकल पाना बहुत मुश्किल हो जाता है।

माता-पिता की भूमिका

- स्क्रीन टाइम कम करें
- बच्चों के साथ अधिक समय बिताएं
- मोबाइल उपयोग के नियम तय करें
- खुद भी डिजिटल अनुशासन अपनाना
- छुट्टियों में इंडोर एक्टिविटीज उपलब्ध कराएं
- बच्चों को छोटे घरेलू कार्यों में शामिल करें
- लंबे समय तक हेडफोन उपयोग से श्रवण क्षमता कमजोर होती है, आंखों पर भारी चश्मे लग रहे हैं, टिनिटस और मायोपिया बढ़ रहे हैं। ये सब समय रहते रोकना जरूरी है।

साइबर बुलिंग एक खतरनाक टर्म

इस संदर्भ में साइबर बुलिंग एक खतरनाक टर्म है। डब्ल्यू.एच.ओ. ने भारत सहित लगभग 45 देशों के स्कूली बच्चों के व्यवहार पर एक शोध किया है, जिसके अनुसार आज अधिकांश बच्चे सोशल मीडिया में 6-7 घंटे बिताते हैं, जो इनके जीवन के लिए खतरा उत्पन्न करता है। ऐसे बच्चे खुद को परिवार और समाज से दूर रखने की कोशिश करते हैं। अकेले में समय बिताना अधिक पसंद करते हैं। आज ऑनलाइन गेम का नशा सिर चढ़कर बोल रहा है। अश्लील रील्स और शॉर्ट्स की भरमार है। ब्लू वेल वेलेज, फायर वेलेंज, पास आउट वेलेज जैसे कई गेम खेलने के दौरान बच्चों ने खुद को नुकसान पहुंचाया है और अपनी अंतरंग तस्वीरें भी शेयर की हैं। जब तक माता-पिता तो खबर पहुंचती है, बच्चा इस दलदल में फंस चुका होता है।



किशमिश की चटनी




खाना खजाना

सामग्री

- किशमिश-आधा कप, दो घंटे पानी में भिगी हुई
- ब्रेड स्लाइस - 2
- हरा धनिया-आधा कप
- पुदीना-आधा कप
- अदरक-एक इंच का टुकड़ा
- हरी मिर्च - 4 से 5
- सॉफ-एक टी स्पून
- कच्ची केरी - एक चौथाई कप
- लहसुन - 5 कलियां
- नमक - स्वादानुसार

बनाने की विधि

सबसे पहले आप किशमिश की तीखी चटनी बनाने के लिए भोगी हुई किशमिश का सारा पानी निकालकर मिक्सर जार में डाल दें। साथ ही अदरक-लहसुन, हरा धनिया, पुदीना, सॉफ, कच्ची केरी, स्वादानुसार नमक और ब्रेड के चारो किनारों को काटकर निकाल दें और सफेद वाले भाग को जार में डाल दें। थोड़ा सा पानी डालकर इसकी बारीक चटनी पीस लें। हमारी चटपटी व मजेदार चटनी पीसकर तैयार है। आप इसे किसी भी स्टार्टर, स्नैक्स, रोटी, पूरी या परांठे के साथ मजे लेकर खा सकते हैं। ये सभी चीजों के साथ बहुत अच्छी लगती है। एक बार आप इस चटनी को घर पर जरूर बनाएं ये आपको बहुत पसंद आएगी।



मनीष कुमार सोलंकी
फूड ब्लॉगर

भारतीय रसोई की पहचान उसकी अनगिनत चटनियों से होती है। कभी हरी धनिया की ताजगी, कभी इमली की खटास, तो कभी लहसुन की तीखी सुगंध, लेकिन क्या आपने चटनियों की इस लंबी फेहरिस्त में कभी किशमिश की चटनी का नाम सुना है? अगर नहीं, तो यकीन मानिए, यह वह स्वाद है, जिसे चखने के बाद आप अपनी पारंपरिक चटनियों को कुछ समय के लिए भूल ही जाएंगे।

किशमिश की चटनी अपने आप में एक अनोखा मेल है। मीठास के साथ हल्की खटास, और मसालों की ऐसी खुशबू, जो भोजन को एकदम नया रूप दे देती है। इसका स्वाद इतना दिलकश होता है कि खाने की मेज पर यह सिर्फ एक 'साइड आइटम' नहीं रहती, बल्कि पूरे भोजन को खास बना देती है। दो रोटियों की जगह चार रोटियां खाने का मन कर जाए, यह कोई अतिशयोक्ति नहीं है, बल्कि इस चटनी की असली पहचान है। चाहे आप इसे पराठों के साथ परोसे, दाल-चावल में टिक्स्ट दे या त्योहारों के खास पकवानों के साथ परोसे-किशमिश की चटनी हर व्यंजन को यादगार बना देती है। आइए आपको बताते हैं किशमिश की चटपटी और लाजवाब चटनी कैसे बनाएं।